

سلسلہ: رسائل فتاویٰ رضویہ

جلد: چوبیسواں

رسالہ نمبر 5

# مشعلۃ الارشاد فی حقوق الاطفال

والدین پر اولاد کے حقوق کے بارے میں راہنمائی کی قندیل



پیشکش: مجلس آئی ٹی (دعوتِ اسلامی)

## رسالہ

### مشعلۃ الارشاد فی حقوق الاطفال

(والدین پر اولاد کے حقوق کے بارے میں راہنمائی کی تندیل)

مسئلہ ۱۶: از سورون ضلع ایڈھ محلہ ملک زادگان مرسلہ حامد حسن صاحب ۷ جمادی الاولی ۱۴۳۱ھ

کیا فرماتے ہیں علمائے دین ان مسائل میں کہ باپ پر بیٹے کا کس قدر حق ہے، اگر ہے اور وہ اوانہ کرے تو اس کے واسطے حکم شرعی کیا ہے؟  
مفصل طور پر ارقام فرمائیے۔ بیّنوا توجروا (بیان فرمائیے اجر پائیے۔ ت)

**الجواب:**

الله عزوجل نے اگرچہ والد کا حق ولد پر نہایت اعظم بتایا یہاں تک کہ اپنے حق کے برابر اس کا ذکر فرمایا کہ

"آن اشْكُرْنِي وَلِوَالِدَيْكَ" <sup>۱</sup> حق مان میرا اور اپنے ماں باپ کا۔ مگر ولد کا حق بھی والد پر عظیم رکھا ہے کہ ولد مطلق اسلام، پھر خصوص جوار، پھر خصوص قرابت، پھر خصوص عیال، ان سب حقوق کا جامع ہو کہ سب سے زیادہ خصوصیت خاصہ رکھتا ہے، اور جس قدر خصوص بڑھتا جاتا ہے حق اشد و آکد ہوتا جاتا ہے۔ علمائے کرام اپنی کتب جلیلہ مثل احیاء العلوم و عین العلوم و مدخل و کیمیائے سعادت و ذخیرۃ الملوك وغیرہ میں حقوق ولد سے نہایت مختصر طور پر کچھ تعریض فرمایا مگر میں صرف احادیث مرفوعہ حضور پر نور سید عالم صلی اللہ تعالیٰ علیہ وسلم کی طرف توجہ کرتا ہوں فضل الہی جل و علا سے امید کہ فقیر کی یہ چند حرفي تحریر ایسی نافع و جامع واقع ہو

---

<sup>۱</sup> القرآن الکریم ۱۳/۳۱

کہ اس کی نظریہ کتب مطولہ میں نہ ملے اس بارہ میں جس قدر حدیثیں بھر اللہ تعالیٰ اس وقت میرے حافظہ و نظر میں ہیں انہیں بالتفصیل  
مع تخریجات لکھے تو ایک رسالہ ہوتا ہے اور غرض صرف افادہ احکام المذاہر دست فقط وہ حقوق کہ یہ حدیثیں ارشاد فرمادہی ہیں کمال تائیں  
و اختصار کے ساتھ شمار کروں، وباللہ التوفیق:

- (۱) سب سے پہلا حق وجود اولاد سے بھی پہلے یہ ہے کہ آدمی اپنا نکاح کسی رذیل کم قوم سے نہ کرے کہ بُری رگ ضرور رنگ لاتی ہے۔
- (۲) دیندار لوگوں میں شادی کرے کہ پچھے پر نانا و ماموں کی عادات کا بھی اثر پڑتا ہے۔
- (۳) زنگیوں حبشیوں میں قرابت نہ کرے کہ ماں کا سیاہ رنگ پچھے کو بد نمانہ کر دے۔
- (۴) جماع کی ابتداء بِسْمِ اللَّهِ سے کرے ورنہ پچھے میں شیطان شریک ہو جاتا ہے۔
- (۵) اس وقت شر مگاہ زان پر نظر نہ کرے کہ پچھے کے اندر ہے ہونے کا اندیشہ ہے۔
- (۶) زیادہ باتیں نہ کرے کہ گوئے یا تو تلے ہونے کا خطرہ ہے۔
- (۷) مردوزن کپڑا اوڑھ لیں جانوروں کی طرح برہنہ نہ ہوں کہ پچھے کے بے حیا ہونے کا اندیشہ ہے۔
- (۸) جب پچھے پیدا ہو فوراً سید ہے کان میں اذان باسیں میں تکبیر ہے کہ خلل شیطان و ام الصبیان سے بچے۔
- (۹) چھوہار اور غیرہ کوئی میٹھی چیز چبا کر اس کے منہ میں ڈالے کہ حلاوت اخلاق کی فال حسن ہے۔
- (۱۰) ساتویں اور نہ ہو سکے تو چودھویں ورنہ ایکسیویں دن عقیقہ کرے، دختر کے لئے ایک پر کے لئے دو کہ اس میں بچے کا گویا رہن سے  
چھڑاٹا ہے۔
- (۱۱) ایک رانِ دائی کو دے کہ پچھے کی طرف سے شکرانہ ہے۔
- (۱۲) سر کے بال اُڑوانے۔
- (۱۳) بالوں کے برابر چاندی تول کر خیرات کرے۔
- (۱۴) سر پر زعفران لگائے۔
- (۱۵) نام رکھے یہاں تک کہ کچھ بچے کا بھی جو کم دنوں کا گرجائے ورنہ اللہ عزوجل کے یہاں شاکی ہو گا۔
- (۱۶) بر امام نہ رکھے کہ بد فال بد ہے۔
- (۱۷) عبد اللہ، عبد الرحمن، احمد، حامد وغیرہ با عبادت و حمد کے نام یا انبیاء و اولیاء یا اپنے بزرگوں میں جو نیک لوگ گزرے ہوں ان کے نام  
پر نام رکھ کر موجب برکت ہے خصوصاً نام پاک محمد صلی اللہ تعالیٰ علیہ وسلم کہ اس مبارک نام کی بے پایاں برکت پچھے کے دنیا و آخرت  
میں کام آتی ہے۔

- (۱۸) جب محمد نام رکھے تو اس کی تعظیم و تکریم کرے۔
- (۱۹) مجلس میں اس کے لئے جگہ چھوڑے۔
- (۲۰) مارنے برا ہئے میں اختیاط رکھے۔
- (۲۱) جو مانگے بروجہ مناسب دے۔
- (۲۲) پیار میں چھوٹے لقب بیقدرنامہ رکھے کہ پڑا ہونام مشکل سے چھوٹا ہے۔
- (۲۳) ماں خواہ نیک دایہ نمازی صالحہ شریف القوم سے دوسال تک دودھ پلوائے۔
- (۲۴) رذیل یا بد افعال عورت کے دودھ سے بچائے کہ دودھ طبیعت کو بدل دیتا ہے۔
- (۲۵) بچے کا نفقہ اس کی حاجت کے سب سامان مہیا کرنا خود واجب ہے جن میں حفاظت بھی داخل۔
- (۲۶) اپنے حوانگ وادائے واجبات شریعت سے جو کچھ بچے اس میں عزیزوں قریبوں محتاجوں غریبوں سب سے پہلے حق عیال و اطفال کا ہے جوان سے بچے وہ اوروں کو پہنچے۔
- (۲۷) بچہ کو پاک کمائی سے روزی دے کہ ناپاک مال ناپاک ہی عادتیں ڈالتا ہے۔
- (۲۸) اولاد کے ساتھ تنہ خوری نہ برتبے بلکہ اپنی خواہش کو ان کی خواہش کے تابع رکھے جس اچھی چیز کو ان کا بھی چاہے انہیں دے کر ان کے طفیل میں آپ بھی کھائے زیادہ نہ ہو تو انہیں کو کھلائے۔
- (۲۹) خدا کی ان امامتوں کے ساتھ مہر و لطف کا برداشت رکھے۔ انہیں پیار کرے بدن سے لپٹائے کندھے پر چڑھائے۔
- (۳۰) ان کے ہنستے کھینے بہلتے کی باتیں کرے ان کی دل جوئی، دلداری، رعایت و محافظت ہر وقت حتیٰ کہ نمازو خطبہ میں بھی ملعوظ رکھے۔
- (۳۱) نیامیوہ پھل پہلے انہیں کو دے کہ وہ بھی تازے پھل ہیں نئے کو نیا مناسب ہے۔
- (۳۲) کبھی کبھی حسب ضرورت انہیں شیرینی وغیرہ کھانے، ہنستے، کھینے کی اچھی چیز کہ شرعاً جائز ہے دیتا رہے۔
- (۳۳) بہلانے کے لئے جھوٹا وعدہ نہ کرے بلکہ بچے سے بھی وعدہ وہی جائز ہے جس کو پورا کرنے کا قدر رکھتا ہو۔
- (۳۴) اپنے چند بچے ہوں تو جو چیز دے سب کو رابر ویکھا دے، ایک کو دوسرے پر بے فضیلت دینی ترجیح نہ دے۔
- (۳۵) سفر سے آئے تو ان کے لئے کچھ تختہ ضرور لائے۔

- (۳۶) یہاں تو علاج کرے۔
- (۳۷) حتی الامکان سخت و موزی علاج سے بچائے۔
- (۳۸) زبان کھلتے ہی اللہ اللہ پھر پورا کلمہ لا الہ الا اللہ بھرپور کلمہ طبیب سکھائے۔
- (۳۹) جب تمیز آئے ادب سکھائے کھانے، پینے، ہننے، بولنے، اٹھنے، بیٹھنے، چلنے، پھرنے، حیا، لحاظ، بزرگوں کی عظیم، ماں باپ، استاذ اور دختر کو شوہر کے بھی اطاعت کے طرق و آداب بتائے۔
- (۴۰) قرآن مجید پڑھائے۔
- (۴۱) استاذ نیک، صالح، متقی، صحیح العقیدہ، سن رسیدہ کے سپرد کر دے، اور دختر کو نیک پارسا عورت سے پڑھوائے۔
- (۴۲) بعد ختم قرآن ہمیشہ تلاوت کی تاکید رکھے۔
- (۴۳) عقائد اسلام و سنت سکھائے کہ لوح سادہ فطرت اسلامی و قبول حق پر مخلوق ہے اس وقت کا بتایا پھر کی لکیر ہو گا۔
- (۴۴) حضور اقدس رحمت عالم صلی اللہ تعالیٰ علیہ وسلم کی محبت و تقطیم ان کے دل میں ڈالے کہ اصل ایمان و عین ایمان ہے۔
- (۴۵) حضور پر نور صلی اللہ تعالیٰ علیہ وسلم کے آل واصحاب و اولیاء و علماء کی محبت و عظمت تعلیم کرے کہ اصل سنت وزیور ایمان بلکہ باعث بقاء ایمان ہے۔
- (۴۶) سات برس کی عمر سے نماز کی زبانی تاکید شروع کر دے۔
- (۴۷) علم دین خصوصاً و ضو، غسل، نمازو روزہ کے مسائل توکل، قناعت، زہد، اخلاص، تواضع، امانت، صدق، عدل، حیا، سلامت صدور و لسان وغیرہ انویسوں کے فضائل حرص و طمع، حب دنیا، حب جاہ، ریا، عجب، تکبر، خیانت، کذب، ظلم، فحش، غیبت، حسد، کینہ وغیرہ برائیوں کے رذائل پڑھائے۔
- (۴۸) پڑھانے سکھانے میں رفق و نرمی ملحوظ رکھے۔
- (۴۹) موقع پر چشم نمائی تنبیہ تهدید کرے مگر کوئی نہ ہو گا بلکہ اور زیادہ افساد کا اندریشہ ہے۔
- (۵۰) مارے تو منہ پر نہ مارے۔
- (۵۱) اکثر اوقات تهدید و تجویف پر قانع رہے کوڑا چھی اس کے پیش نظر رکھے کہ دل میں رعب رہے۔
- (۵۲) زمانہ تعلیم میں ایک وقت کھیلنے کا بھی کہ طبیعت نشاط پر باقی رہے۔

(۵۳) مگر زنہار زنہار بُری صحبت میں نہ پہنچنے دے کہ یا بدمار بدب سے بدتر ہے۔

(۵۴) نہ ہر گز ہر گز بہادر داش، مینا بازار، مثنوی غمیت وغیرہ اکتب عشقیہ و غزلیات فسوقیہ دیکھنے دے کہ نرم لکڑی جدھر جھکائے جھک جاتی ہے صحیح حدیث سے ثابت ہے کہ اڑکیوں کو سورہ یوسف شریف کا ترجمہ نہ پڑھایا جائے کہ اس میں مکر زنان کا ذکر فرمایا ہے، پھر پکوں کو خرافات شاعرانہ میں ڈالنا کب بجا ہو سکتا ہے۔

(۵۵) جب دس کا ہو نماز مار کر پڑھائے۔

(۵۶) اس عمر سے اپنے خواہ کسی کے ساتھ نہ سلاۓ جا بچھونے جدا پلٹنگ پر اپنے پاس رکھے۔

(۵۷) جب جوان ہو شادی کر دے، شادی میں وہی رعایت قوم و دین و سیرت و صورت ملحوظ رکھے۔

(۵۸) اب جو ایسا کام کہنا ہو جس میں نافرمانی کا احتمال ہو اسے امر و حکم کے صینہ سے نہ کہے بلکہ بر فق و زمی بطور مشورہ کہے کہ وہ بلاۓ حقوق میں نہ پڑ جائے۔

(۵۹) اسے میراث سے محروم نہ کرے جیسے بعض لوگ اپنے کسی وارث کو نہ پہنچنے کی غرض سے کل جاندے اور دوسرے وارث یا کسی غیر کے نام لکھ دیتے ہیں۔

(۶۰) اپنے بعد مرگ بھی ان کی فکر رکھ یعنی کم سے کم دو تہائی تر کہ چھوڑ جائے ملٹش سے زیادہ خیرات نہ کرے۔

یہ ساختہ حق تو پر و دختر سب کے ہیں بلکہ دو حق اخیر میں سب وارث شریک، اور خاص پسر کے حقوق سے ہے کہ اسے "الکھنا،" "پیرنا،" "سپیگری سکھائے۔" سورہ مائدہ کی تعلیم دے۔<sup>۱۵</sup> اعلان کے ساتھ اس کا عنانہ کرے۔ خاص دختر کے حقوق سے ہے کہ اس کے پیدا ہونے پر ناخوشی نہ کرے بلکہ نعمت الہیہ جانے،<sup>۱۶</sup> اسے سینا پرونا کاتنا کھانا پکانا سکھائے،<sup>۱۷</sup> سورہ نور کی تعلیم دے،<sup>۱۸</sup> لکھا ہر گز نہ سکھائے کہ احتمال فتنہ ہے،<sup>۱۹</sup> بیٹیوں سے زیادہ دل جوئی رکھے کہ ان کا دل بہت تھوڑا ہوتا ہے،<sup>۲۰</sup> دینے میں انہیں اور بیٹیوں کو کائنٹ کی تول برابر رکھے،<sup>۲۱</sup> جو چیز دے پہلے انہیں دے کر بیٹیوں کو دے،<sup>۲۲</sup> نورس کی عمر سے نہ اپنے پاس سلاۓ نہ بھائی وغیرہ کے ساتھ سونے دے،<sup>۲۳</sup> اس عمر سے خاص نگہداشت شروع کرے،<sup>۲۴</sup> شادی برات میں جہاں گاتا ناق ہو ہر گز نہ جانے دے اگرچہ خاص اپنے بھائی کے بیہاں ہو کہ گاتا سخت غمین جادو ہے۔ اور<sup>۲۵</sup> ان نازک شیشوں کو تھوڑی تھیس بہت ہے، بلکہ ہنگاموں میں جانے کی مطلق بندش کرے گھر کو ان پر زندگی کر دے بالاخانوں پر نہ رہنے دے،<sup>۲۶</sup> گھر میں لباس و زیور سے آراستہ کرے کہ پیام رغبت کے ساتھ آئیں، جب کفوٹے نکاح میں دیر نہ کرے، حتی الامکان بارہ برس کی عمر میں بیاہ دے،<sup>۲۷</sup> زنہار کسی فاسق

اجر خصوصاً بدمنہب کے نکاح میں نہ دے۔

یہ اسی حق ہیں کہ اس وقت کی نظر میں احادیث مرفوعہ سے خیال میں آئے ان میں اکثر تو مستحبات ہیں جن کے ترک پر اصلاً مواغذہ نہیں۔ اور بعض آخرت میں مطالبہ ہو، مگر دنیا میں بیٹے کے لئے باپ پر گرفت و جبر نہیں، نہ بیٹے کو جائز کہ باپ سے جدال و نزع کرے سو اچنڈ حقوق کے کہ ان میں جرحا کم و چارہ جوئی و اعتراض کو دخل ہے۔

**اول:** نفقة کہ باپ پر واجب ہو اور وہ نہ دے تو حاکم جبراً مقرر کرے گا، نہ مانے تو قید کیا جائے گا حالانکہ فروع کے اور کسی دین میں اصول محبوس نہیں ہوتے۔

<p>فتاویٰ شامی میں ذخیرہ کے حوالے سے نقل کیا ہے والد اپنے بیٹے کے قرض کے سلسلے میں قید نہیں کیا جاسکتا خواہ سلسلہ نسب اور تک بلحاظ باپ اور بیچے تک بلحاظ پیٹا چلا جائے البتہ نان نفقة کی عدم ادا یتکی کی صورت میں والد کو قید کیا جائے گا کیونکہ اس میں چھوٹے کی حق تلفی ہے۔ (ت)</p>	<p>فِ رَدِ الْمُحْتَارِ عَنِ النَّذِيرَةِ لَا يُحْبَسُ وَالدُّوَانُ عَلَيْهِ دِيْنُ وَلَدَهُ وَإِنْ سَفْلَ الْأَلْفِ النَّفَقَةِ لَا نَفِيْهُ اتْلَافُ الصَّغِيرِ<sup>2</sup></p>
--	---

دوام: رضاعت کہ مال کے دودھ نہ ہو تو دائی رکھنا، بے تنخواہ نہ ملے تو تنخواہ دینا، واجب نہ دے تو جبراً الی جائے گی جبکہ بیچے کا اپنا مال نہ ہو، یو ہیں ماں بعد طلاق و مرور عدت بے تنخواہ دودھ نہ پلاۓ تو اسے بھی تنخواہ دی جائے گی کما فالفتح و رد المحتار و غیرہم (جیسا کہ فتح اور رد المحتار وغیرہ میں ہے۔ ت)

سوم: حضانت کہ لڑکا سات برس، لڑکی نورس کی عمر تک جن عورتوں مثلاً ماں نانی دادی ہیں خالہ پھیپھی کے پاس رکھے جائیں گے، اگر ان میں کوئی بے تنخواہ نہ مانے اور بچہ فقیر اور باپ غنی ہے تو جبراً تنخواہ دلائی جائے گی کما اوضاحتہ فِ رَدِ الْمُحْتَارِ (جیسا کہ رد المحتار میں اس کی وضاحت کی گئی ہے۔ ت)

چہارم: بعد انتہائے حضانت بچہ کو اپنی حفظ و صیانت میں لینا باپ پر واجب ہے اگر نہ لے گا حاکم جبراً کرے گا کما فالفتح و رد المحتار عن شرح المجمع (جیسا کہ شرح المجمع سے رد المحتار میں نقل کیا گیا ہے۔ ت)

پنجم: ان کے لئے ترکہ باقی رکھنا کہ بعد تعلق حق ورثہ یعنی بحالت مرض الموت مورث اس پر مجبور

<sup>2</sup> رد المحتار کتاب الطلاق باب النفقة دار الحیاء التراث العربي بيروت ٢٧١ / ٣

ہوتا ہے یہاں تک کہ ثلث سے زائد میں اس کی وصیت بے اجازت ورشہ نافذ نہیں۔

**ششم:** اپنے بالغ پسر خواہ دختر کو غیرِ کفوئے بیاہ دینا یا مہر مثل میں غبن فاحش کے ساتھ مثلاً دختر کا مہر مثل ہزار ہے پانسو پر نکاح کر دیا یا بھوکا مہر مثل پانسو ہے ہزار باندھ لینا یا پس کا نکاح کسی باندھ سے یاد دختر کا کسی ایسے شخص سے جو منصب یا منصب یا افسوس یا اعمال میں وہ نقص رکھتا ہو جس کے باعث اس سے نکاح موجب عار ہو ایک بار تو ایسا نکاح باپ کا کیا ہوا نافذ ہوتا ہے جبکہ نشرہ میں نہ ہو مگر دوبارہ اپنے کسی نابالغ بچے کا ایسا نکاح کرے گا تو اصلًا صحیح نہ ہو کا کم اقدمنافی النکاح (جیسا کہ بحث نکاح میں ہم نے اسے پہلے بیان کر دیا ہے۔ ت)

**ہفتم:** ختنہ میں بھی ایک صورت جر کی ہے کہ اگر کسی شہر کے لوگ چھوڑ دیں سلطان اسلام انہیں مجبور کرے گا نہ مانیں گے تو ان پر جہاد فرمائے گا کیا فی الدر المختار (جیسا کہ در مختار میں ہے۔ ت) واللہ تعالیٰ اعلم۔

رسالہ

مشعلۃ الارشاد فی حقوق الاطفال

ختم ہوا